



అపార్ట్‌మెంట్ ఖాళీ స్థలంలో అక్రమ నిర్మాణం..

టౌన్‌ప్లానింగ్ అధికారులకు ఫిర్యాదు చేసిన బాధితులు

కుత్బుల్లాపూర్, డిసెంబర్ 13: జీడిమెట్ల డివిజన్ బీహెచ్‌ఈఎల్ ఆర్‌అండ్‌డి విస్తీర్ణంలో ఓ అపార్ట్‌మెంట్ బిల్డింగ్ నిబంధనలకు విరుద్ధంగా ఖాళీ స్థలంలో అక్రమంగా మరో నిర్మాణాలు చేపట్టి తమకు ఇబ్బందులకు గురి చేస్తున్నారని అపార్ట్‌మెంట్‌వాసులు కూకట్‌పల్లి జోనల్ కమిషనర్ కు ఫిర్యాదు చేశారు. ఈ



జీడిమెట్ల డివిజన్ బీహెచ్‌ఈఎల్ ఆర్‌అండ్‌డి విస్తీర్ణంలో ప్రణేతరసిడెన్సీ అపార్ట్‌మెంట్ ఖాళీ స్థలంలో అక్రమ నిర్మాణం

సందర్భంగా ప్రణేతరసిడెన్సీ అపార్ట్‌మెంట్ అధ్యక్షులు నాగేశ్వరరావు, ప్రతినిధులు రంగారెడ్డి, సాయిగాడ్‌లు మాట్లాడుతూ.. అపార్ట్‌మెంట్ చుట్టూ ఖాళీ స్థలంలో నిబంధనలకు విరుద్ధంగా మరో నిర్మాణాలు చేపట్టడం వలన తమకు ఆటం

కంగా ఉందని పేర్కొన్నారు. అయితే ఇదే విషయంపై సంబంధిత కుత్బుల్లాపూర్ మున్సిపల్ టౌన్‌ప్లానింగ్ అధికారి సాయిబాబాను వివరణ కోరగా.. త్వరలోనే తగు చర్యలు తీసుకుంటామని తెలిపారు.

కేసీఆర్ ఆరోగ్యం బాగుండాలని పూజలు

జగద్గిరిగుట్ట, డిసెంబర్ 13: తెలంగాణ ఉద్యమకారుడు శంభీపూర్ రాజు రెండోసారి ఎమ్మెల్యేగా కావడం కుత్బుల్లాపూర్ ప్రాంతవాసులకు గర్వకారణమని కార్పొరేటర్ జగన్ అన్నారు. ఎమ్మెల్యేని యామకంపై తాను బుధవారం



పూజల్లో కార్పొరేటర్ జగన్ దంపతులు

మొక్కుబడి చెల్లించుకున్నట్లు తెలిపారు. జగద్గిరిగుట్ట సీసీలబస్టీ పాలిమేర మైనమ్ముకు 108 కొబ్బరికాయలు సమర్పించారు. ఈ సందర్భంగా చికిత్స పొందుతున్న మాజీ సీయం కేసీఆర్ ఆరోగ్యం బాగుండాలని ప్రత్యేక పూజలు చేసినట్లు తెలిపారు. కార్పొరేటర్ సతీమణి కొలుకుల శశికళ, బస్టీవాసులు, నేతలు పాల్గొన్నారు.

ప్రభుత్వ భూముల కబ్జాలను అరికట్టండి..!

●మేడ్చల్ జిల్లా అదనపు కలెక్టర్ విజయేందర్‌రెడ్డిని కలిసి ఫిర్యాదు చేసిన సీపీఐ నేతలు

దుండిగల్/ జగద్గిరిగుట్ట, డిసెంబర్ 13: కుత్బుల్లాపూర్ నియోజకవర్గం, గాజులరామారం రెవెన్యూ పరిధిలో చోటుచేసుకుంటున్న భూఅక్రమణలను అరికట్టాలని సీపీఐ నేతలు అన్నారు. ఈ మేరకు నియోజకవర్గం నాయకులు ఉమామహేశ్, బాచప్పి మండల కార్యదర్శి శ్రీనివాస్, కోశాధికారి సదానంద, జిల్లా నాయకులు హరినాథ్‌రావు తదితరులు బుధవారం జిల్లా రెవెన్యూ విభాగం అదనపు కలెక్టర్ విజయేందర్‌రెడ్డిని ఆయన కార్యాలయంలో కలిసి వినతిపత్రం అందజేశారు. ఈ సందర్భంగా వారు మాట్లాడుతూ.. కుత్బుల్లాపూర్ మండలం, గాజులరామారం రెవెన్యూ పరిధిలోని



మేడ్చల్ జిల్లా అదనపు కలెక్టర్ విజయేందర్‌రెడ్డిని కలిసి వినతిపత్రం అందజేస్తున్న సీపీఐ ప్రతినిధులు

దేవేందర్‌నగర్, కైసర్‌నగర్, సూరారం విశ్వకర్మకాలనీ, శ్రీకృష్ణానగర్, జగద్గిరిగుట్ట తదితర ప్రాంతాల్లోని వందలాది ఎకరాల ప్రభుత్వభూములను కబ్జాచేసిన అక్రమార్కులు వాటిని పట్టుగా మార్చి అమాయకులకు అంటక దుతూ వందలకోట్లు వెనుకేసుకుంటున్నారన్నారు. ఇటీ

వల ఎన్నికల సమయంలో భూకబ్జాదారులు పెట్రోగిపోయారని, ఎక్కడ ఖాళీస్థలం ఉంటే అక్కడ పాగా వేస్తున్నారన్నారు. వీటిపై స్థానిక అధికారులకు ఎన్నిసార్లు ఫిర్యాదు చేసినా పట్టించుకోవడం లేదని పేర్కొన్నారు. అదేవిధంగా బాచప్పి మండలపరిధిలోని పలు ప్రభుత్వభూములు అన్యాయాక్రమణలకు గురైనట్లు అన్నారు. అదే సమయంలో నిజాంపేట్ మున్సిపల్ కార్పొరేషన్ పరిధిలో విచ్చలవిడిగా అనుమతులులేని నిర్మాణాలు వెలుస్తున్నాయని, అక్రమ షెడ్యూ నిర్మిస్తున్నారన్నారు. వీటన్నింటిపైనూ విచారణ జరిపి తగిన చర్యలు తీసుకోవాలని అదనపుకలెక్టర్‌ను కలిసి విజ్ఞప్తి చేయగా ఆయన సానుకూలంగా స్పందించారన్నారు. కార్యక్రమంలో ఇంకా సీపీఐ నాయకులు ఏబిఎయూసీ కార్యదర్శి శ్రీనివాస్, నేతలు మహేశ్, నాగేశ్వర్ పాల్గొన్నారు.

శ్రీశైలం మల్లికార్జునస్వామి దేవాలయంలో ఎమ్మెల్యే పూజలు

కేపీహెచ్‌బీ కాలనీ, డిసెంబర్ 13 : శ్రీశైలం భ్రమరాంబి కామల్లికార్జునస్వామి దేవాలయంలో కూకట్‌పల్లి ఎమ్మెల్యే మాధవరం కృష్ణారావు ప్రత్యేక పూజలు చేశారు. బుధవారం ఆలయంలో భ్రమరాంభ మల్లికార్జునస్వామిని ఎమ్మెల్యే కృష్ణారావుతో పాటు కార్పొరేటర్లు మండలి శ్రీనివాసరావు, జూపల్లి సత్యనారాయణ, ముద్దం నర్సింహయ్య, పండా సతీశ్‌గాడ్, మాజీ కార్పొరేటర్ పగుల బాబూరావు, తూము శ్రవణ్‌కుమార్, మాధవరం రంగారావు, బీఆర్‌ఎస్ పార్టీ నేతలు దర్శించుకుని ప్రత్యేక పూజలు చేశారు.



శ్రీశైలం భ్రమరాంబికామల్లికార్జునస్వామి దేవాలయంలో పూజలు చేసిన ఎమ్మెల్యే కృష్ణారావు, కార్పొరేటర్లు శ్రీనివాసరావు, సత్యనారాయణ, నర్సింహయ్య, సతీశ్‌గాడ్, బీఆర్‌ఎస్ పార్టీ నేతలు

డ్రైనేజీ పనుల్లో నాణ్యత పాటించాలి

బాలానగర్, డిసెంబర్ 13 : భూగర్భ డ్రైనేజీ పనులలో నాణ్యత ప్రమాణాలు ఖచ్చితంగా పాటించాలని బాలానగర్ కార్పొరేటర్ ఆవుల రవీందర్‌రెడ్డి అన్నారు. బుధవారం డివిజన్ పరిధిలోని చెరబండరాజునగర్‌లో నడుస్తున్న డ్రైనేజీ పనులను జలమండలి అధికారులతో కలిసి ఆయన పరిశీలించారు. ఈ సందర్భంగా ఆయన మాట్లాడుతూ.. పెరిగిన జనాభాకు అనుగుణంగా డ్రైనేజీ వ్యవస్థను ఏర్పాటు చేయాలనే సంకల్పంతో డ్రైనేజీ లైన్ వేస్తున్నట్లు తెలిపారు. తద్వారా డివిజన్ ప్రజలకు మెరుగైన డ్రైనేజీ సదుపాయం అందుబాటులోకి వచ్చినట్లు అవుతుందన్నారు. డ్రైనేజీ లైన్ పనులు పూర్తి కాగానే రహదారులు వేస్తున్నట్లు పేర్కొన్నారు. కార్యక్రమంలో స్థానికులు పాల్గొన్నారు.

దుండిగల్: సెల్‌ఫోన్ కొన్నందుకు తల్లి తిడుతున్నదని..

దుండిగల్: సెల్‌ఫోన్ కొన్నందుకు తల్లి తిడుతున్నదని భయాందోళనకు గురైన ఓ మృత్యు చెరువులోకి దిగి గల్లంతైన సంఘటన దుండిగల్ పోలీస్‌స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం... రాయిని సురేశ్‌యాదవ్ (30) జీపెచ్‌ఎం సీల్ ఔట్‌సోర్సింగ్ ఉద్యోగి. తన తల్లి లక్ష్మితో కలిసి బుధవారం సాయంత్రం షాపూర్‌నగర్‌లోని ఓ మొబైల్ షాప్‌లో సెకెండ్ హ్యాండ్ సెల్‌ఫోన్ కొనుగోలు చేశాడు. అనంతరం ఇద్దరు కలిసి గండిమైసమ్మ చౌరస్తా పక్కం బైకెఫై వచ్చారు. గండిమైసమ్మ చౌరస్తా నుంచి దుండిగల్‌కు తల్లి లక్ష్మి వెళ్లిపోగా, సురేశ్‌యాదవ్

దేవ్ సెల్‌ఫోన్‌కు గౌస్ వేయించుకుని వస్తానని చెప్పి

చెప్పి అక్కడే ఉండిపోయాడు. అయితే చీకటి పడుతున్నా ఇంటికి రాకపోవడంతో తల్లి ఫోన్ చేసి మందలించింది. దీంతో ఫోన్ కొన్నందుకే తనను తిడుతున్నాంటూ మనస్తాపానికి గురైన సురేశ్‌యాదవ్ దీ.పోచం పల్లిలోని కుడిమంటల చెరువులోకి దిగి నీటిలో మునిగిపోయాడు. అక్కడే చేపలు పడుతున్న మత్స్యకారులు గమనించి పోలీసులకు సమాచారం అందించారు. పోలీసులకు చీకటి పడటంతో గాలింపు సాధ్యపడలేదు. కుటుంబసభ్యుల ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.

జేఎన్టీయూహెచ్ బంజారా విద్యార్థి సంఘం అధ్యక్షుడిగా వినోద్ నాయక్

కేపీహెచ్‌బీ కాలనీ, డిసెంబర్ 13 : జేఎన్టీయూహెచ్ బంజారా విద్యార్థి సంఘం నూతన అధ్యక్షుడుగా దరావత్ వినోద్ నాయక్ ఎన్నికయ్యాడు. బుధవారం వర్చిటీలో బంజారా విద్యార్థి సంఘం నేతల సమావేశమై నూతన కమిటీని ఎన్నుకున్నారు. కమిటీ అధ్యక్షుడుగా దరావత్ వినోద్ నాయక్, ఉపాధ్యక్షులుగా కేశావత్ పరమేశ్, శ్రీకాంత్, పర్సెంటు ప్రెసిడెంట్‌గా బానోత్ ఆకాశ్, సంయుక్త కార్యదర్శిగా చంద్రశేఖర్, ప్రధాన కార్యదర్శిగా సంతోష్, కార్యదర్శిగా సురేశ్, ఎంటికె ఇన్ చార్జిగా కొర్ర అరవింద్, బీటికె ఇన్‌చార్జిగా భూకాశ్య శ్యామ్, విఘ్నమహేశ్, యాకూబ్, శశికుమార్ లను ఏక



జేఎన్టీయూహెచ్ వర్చిటీ బంజారా విద్యార్థి సంఘం నూతన కమిటీ సభ్యులు

గ్రీవంగా ఎన్నుకున్నారు. ఈ సందర్భంగా బంజారా విద్యార్థి సంఘం చైర్మన్ భూకాశ్య రాజుకుమార్, అధ్యక్షుడు లకావత్ భానుప్రకాశ్, శ్రీనివాసులు నూతన కమిటీ సభ్యులకు నియామక పత్రాలు అందించారు.

ఎమ్మెల్యేని కలిసిన బీఆర్‌ఎస్ శ్రేణులు

దుండిగల్, డిసెంబర్ 13: ఉమ్మడిరంగారెడ్డి జిల్లా ఎమ్మెల్యే, మేడ్చల్ జిల్లా బీఆర్‌ఎస్ పార్టీ అధ్యక్షులు శంభీపూర్ రాజును కుత్బుల్లాపూర్ నియోజకవర్గం పరిధిలోని పలువురు స్థానిక సంస్థల ప్రజాప్రతినిధులు, బీఆర్‌ఎస్ నేతలు, కార్యకర్తలు, సంక్షేమసంఘాల ప్రతినిధులు, ప్రజలు బుధవారం శంభీపూర్‌లోని ఆయన నివాసంలో మర్యాదపూర్వకంగా కలిశారు. ఈ సందర్భంగా తమ, తమ బస్టీలు, కాలనీల్లో నెలకొన్న సమస్యలను పరిష్కరించాలని కోరగా ఆయన సానుకూలంగా స్పందించారు. సంబంధిత అధికారులతో ఫోన్‌లో మాట్లాడి సమస్యలను పరిష్కరించాలని సూచించారు. **అయ్యప్పస్వామి మహా వడిపూజలో పాల్గొన్న ఎమ్మెల్యే, ఎమ్మెల్సీ..** నిజాంపేట్ కార్పొరేషన్ పరిధి, బాచప్పిల్లోని శివాలయం వద్ద కార్పొరేటర్ ఆగంపాండు ఆధ్వర్యంలో బుధవారం నిర్వహించిన అయ్యప్పస్వామి మహా వడిపూజ కార్యక్రమంలో కుత్బుల్లాపూర్ ఎమ్మెల్యే కే.పి.వివేకానంద్, ఎమ్మెల్యే శంభీపూర్ రాజుతో పాటు నిజాంపేట్ కార్పొరేషన్ మేయర్ కొలన్ నీలాగోపాల్ రెడ్డి, దుండిగల్ మున్సిపల్ కౌన్సిలర్ శంభీపూర్ కృష్ణ పాల్గొన్నారు.

మంత్రి సీతక్కను కలిసిన కాంగ్రెస్ నేత



మంత్రి సీతక్కకు పుష్పగుచ్ఛం అందజేస్తున్న కొలన్ శ్రీనివాస్‌రెడ్డి తదితరులు

దుండిగల్, డిసెంబర్ 13: తెలంగాణ రాష్ట్ర స్త్రీ, శిశు సంక్షేమం, పంచాయతీ రాజ్, గ్రామీణాభివృద్ధి శాఖ మంత్రి అనసూయ(సీతక్క)ను కుత్బుల్లాపూర్ నియోజకవర్గం కాంగ్రెస్ పార్టీ సీనియర్ నాయకులు కొలన్ శ్రీనివాస్‌రెడ్డి(కేఎన్ఆర్) బుధవారం మర్యాదపూర్వకంగా కలిశారు. ఈ సందర్భంగా మంత్రి సీతక్కకు పుష్పగుచ్ఛం అందజేసిన కేఎన్ఆర్ ఆమెను శాలువతో సత్కరించి శుభాకాంక్షలు తెలిపారు. కార్యక్రమంలో లక్ష్మారెడ్డి, శ్రీనివాసరావు, వసీ తదితరులు పాల్గొన్నారు.

ఎమ్మెల్యే మర్రి రాజశేఖర్‌రెడ్డికి ఘన స్వాగతం



కళాశాల విద్యార్థులు, అధ్యాపకులతో ఎమ్మెల్యే మర్రి రాజశేఖర్‌రెడ్డి

దుండిగల్, డిసెంబర్ 13: మల్కాజ్‌గిరి నియోజకవర్గం శాసనసభ్యుడిగా గెలుపొందిన అనంతరం బుధవారం తొలిసారిగా తమ ఎంఎల్‌ఆర్‌లబట్టి కళాశాలకు విచ్చేసిన మర్రి రాజశేఖర్‌రెడ్డికి విద్యార్థులు, అధ్యాపకులు, అధ్యాపకేతర సిబ్బంది నుంచి ఘనస్వాగతం లభించింది. అనంతరం శాలువతో సత్కరించి, పూలబొకేలు అందజేసి శుభాకాంక్షలు తెలిపారు. కార్యక్రమంలో కళాశాల ప్రెసిసిపాల్ డా.కె.శ్రీనివాసరావు, డీన్, డా.రాధికాదేవి, వివిధ విభాగాల అధిపతులు పాల్గొన్నారు.

సీసీ రోడ్డు పనుల పరిశీలన



జీడిమెట్ల, డిసెంబర్ 13: డివిజన్‌లోని కాలనీలు, బస్టీలు అభివృద్ధి చెందేలా కృషి చేస్తున్నట్లు చింతల్ కార్పొరేటర్ రషీదా మహమ్మద్ రషీ అన్నారు. రుడా మిస్ట్రీనగర్ ఖాజాపాన్‌షాప్ ప్రాంతంలో రూ.50లక్షలతో చేపడుతున్న సీసీ రోడ్డు పనులను ఆమె బుధవారం పరిశీలించారు. పనులు త్వరగా పూర్తిచేయించి అందుబాటులోకి వచ్చేలా చూస్తామన్నారు. వహీద్, శ్రీకాంత్, సాయికిరణ్, యూనస్, నిజాం, ఖుర్రీషీ సాజిద్, బాసీత్ పాల్గొన్నారు.

రాష్ట్ర ఆరోగ్య శాఖ మంత్రికి శుభాకాంక్షలు

రాష్ట్ర ఆరోగ్య శాఖ మంత్రిగా బాధ్యతలు చేపట్టిన దామోదర్ రాజనర్సింహకు రాష్ట్ర పట్టభద్రుల జేపీఎస్ గౌరవ అధ్యక్షుడు, తెలంగాణ రాష్ట్ర చలనచిత్ర వాణిజ్యమండలి కార్యవర్గ సభ్యుడు గొట్టిముక్కల పాండురంగారావు పుష్పగుచ్ఛాన్ని అందించి శుభాకాంక్షలు తెలిపారు. అలాగే.. రాష్ట్ర అసెంబ్లీ స్పీకర్‌గా ఎన్నికైన గడ్డం ప్రసాద్‌కుమార్‌కు గొట్టిముక్కల పాండురంగారావు పుష్పగుచ్ఛాన్ని అందించిన శుభాకాంక్షలు తెలిపారు. - కేపీహెచ్‌బీ కాలనీ, డిసెంబర్ 13